

**कोकण ग्रामीण पर्यटन विकास कार्यक्रम.**

सिंधुदुर्ग जिल्ह्यातील समुद्रकिनारा सुरक्षेसाठी प्रतिबंधात्मक उपाययोजना करण्यासाठी आवश्यक निधीस प्रशासकीय मान्यता देवून निधी वितरीत करण्याबाबत.

**महाराष्ट्र शासन**

**ग्राम विकास विभाग**

**शासन निर्णय क्रमांक: कोपवि- २०१७/प्र.क्र.१७१/योजना -६**

**बांधकाम भवन, २५, मर्झबान पथ, फोर्ट, मुंबई - ४०० ००१.**

**दिनांक : १९ ऑगस्ट, २०१७**

**वाचा :-**

- १) पर्यटन व सांस्कृतिक कार्य विभाग शासन निर्णय क्र.टीडीसी-२००६/३/प्र.क्र.६/पर्यटन, दि.८.९.२००६
- २) ग्राम विकास विभाग, शासन निर्णय क्र.व्हीपीएम-२०१६/प्र.क.३२०/पंरा-३ दि.३.८.२०१७

**प्रस्तावना :-**

महाराष्ट्रातील सागर किनाऱ्यावर येणारे पर्यटक समुद्राच्या पाण्यात बुडून मृत्यु पावलाच्या दुर्दैवी घटना घडल्या आहेत. या घटनांच्या पार्श्वभूमीवर मा.उच्च न्यायालयामध्ये जनहित याचिका क्र.८९/२०१० दाखल करण्यात आली होती. सदर जनहित याचिकेमध्ये शासनातर्फे मा.मुख्य सचिव तसेच मा.प्रधान सचिव, पर्यटन यांच्यावतीने शपथपत्र दाखल करण्यात आलेले असून शासनाच्या पर्यटन विभागाकडील दि.८.९.२००६ च्या शासन निर्णयानुसार सर्व समुद्र किनाऱ्यावर सुरक्षिततेच्या उपाय योजना करण्याची हमी देण्यात आली आहे.त्यानुषंगाने जिल्हाधिकारी सिंधुदुर्ग यांनी समुद्रकिनार्यावरील सुरक्षेसाठी सादर केलेल्या प्रतिबंधात्मक उपाययोजनांच्या प्रस्तावास मंजुरी देण्याची बाब शासनाच्या विचाराधीन होती.

**शासन निर्णय :-**

कोकण ग्रामीण पर्यटन विकास कार्यक्रमांतर्गत जिल्हाधिकारी, सिंधुदुर्ग यांच्या कार्यालयाने त्यांच्या दि.१८.४.२०१७ च्या पत्रान्वये सादर केलेल्या समुद्र किनाऱ्यावरील सुरक्षेकरिता अतिरिक्त उपाययोजना करण्यासाठीच्या प्रकल्प प्रस्तावांना/विकास आराखड्यांना अनुसरून खालील यादीत नमूद केलेल्या कामांना शासनाची प्रशासकीय मान्यता देण्यात येत आहे.

अ.क्र.	तपशिल	आवश्यक नग	अंदाजे खर्च (रुपये)
१	बीचवर पेट्रोलिंगकरिता चार चाकी वाहन उपलब्ध करून देणे(बोलेरो किंवा त्यासारखे अन्य)	५ (शिरोडा १, सागरेश्वर १, आचरा १, तारकर्ली २)	४०.०० लाख
२	जीवरक्षक प्रशिक्षण खर्च	१०० व्यक्ती	१५.०० लाख
		<b>एकुण</b>	<b>५५.०० लाख</b>

२. कोकण ग्रामीण पर्यटन विकास कार्यक्रम व समुद्रकिनाऱ्यांवर पर्यटकांसाठी सुरक्षा व्यवस्था करणे यांचा परस्पर पुरक संबंध विचारात घेता एक विशेष बाब म्हणून बीचवर पेट्रोलिंगकरिता चार चाकी वाहन उपलब्ध करून देणे(बोलेरो किंवा त्यासारखे अन्य) व जीवरक्षक प्रशिक्षण खर्च या बाबींसाठी कोकण ग्रामीण पर्यटन कार्यक्रमाच्या लेखाशिर्ष (२५१५ २४३२) अंतर्गत अर्थसंकल्पीय तरतुदीतून वर नमूद केल्याप्रमाणे एकूण रु.५५.०० लाख (पंचावन्न लाख रुपये फक्त) निधी वितरीत करण्यास शासन मान्यता देण्यात येत आहे.

३. वर नमूद केलेला निधी खर्च करताना कोणतीही अनियमितता घडणार नाही.तसेच निकषापेक्षा जास्त खर्च होणार नाही याची दक्षता जिल्हाधिकारी सिंधुदुर्ग यांनी घ्यावी. सदर खर्चाची उपयोगिता प्रमाणपत्र जिल्हाधिकारी सिंधुदुर्ग यांनी शासनाकडे सादर करणे बंधनकारक राहील. पेट्रोलिंग वाहनासाठी येणारा डिझेल खर्च व इतर आवर्ती खर्च (देखभाल दुरुस्ती,इ.) संबंधित ग्रामपंचायतीमार्फत वसूल करण्यात येणाऱ्या अभ्यागत करातून करण्यात यावा. तसेच सदर समुद्रकिनाऱ्यांवर केंद्रशासनाच्या निधीतून वाहने उपलब्ध झाल्यानंतर या कार्यक्रमांतर्गत निधीतून खरेदी केलेली वाहने इतर समुद्रकिनाऱ्यांवरील सुरक्षेकरिता वळती करण्यात यावीत.

४. ही मंजूरी वित्त विभाग शासन निर्णय क्र. विअप्र-१०.०८/प्र.क्र.७०/विनियम, दि.१५.०५.२००९ अन्वये प्रसिध्द केलेल्या वित्तीय अधिकार नियम पुस्तिका भाग - पहिला, उप-विभाग-तीन मधील अनुक्रमांक ४ येथील परिच्छेद क्र. २७ (२) नुसार प्रशासकीय विभागास प्रदान केलेल्या अधिकारास अनुसरून देण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०८१९१७५३५८२९२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( मनोज जाधव )  
उप सचिव, महाराष्ट्र शासन

प्रत,

१. मा. विरोधी पक्षनेता, महाराष्ट्र विधान परिषद/ विधानसभा, मुंबई.
२. प्रधान सचिव, पर्यटन विभाग, मंत्रालय, मुंबई.
३. विभागीय आयुक्त, कोकण विभाग, कोकण भवन, नवी मुंबई
४. मुख्य वास्तुविशारद, सां.बां.वि., बांधकाम भवन, मुंबई.
५. महालेखापाल (लेखा व अनुज्ञेयता) महाराष्ट्र -१, मुंबई.
६. महालेखापाल (लेखा परिक्षा) महाराष्ट्र-१, मुंबई.
७. व्यवस्थापकिय संचालक, महाराष्ट्र पर्यटन विकास महामंडळ, मुंबई
८. जिल्हाधिकारी, सिंधुदुर्ग.
९. मुख्य कार्यकारी अधिकारी, जिल्हा परिषद, सिंधुदुर्ग.
१०. उप सचिव, पर्यटन, मंत्रालय, मुंबई.
११. अतिरिक्त मुख्य कार्यकारी अधिकारी, जिल्हा परिषद, सिंधुदुर्ग.
१२. मा. मंत्री, ग्राम विकास यांचे खाजगी सचिव, मंत्रालय, मुंबई.
१३. मा. राज्यमंत्री, ग्राम विकास यांचे खाजगी सचिव, मंत्रालय, मुंबई.
१४. कार्यकारी अभियंता, जिल्हा परिषद बांधकाम, सिंधुदुर्ग.
१५. जिल्हा कोषागार अधिकारी, सिंधुदुर्ग.
१६. निवड नस्ती, कार्यासन योजना-६.